



Kunsill Lokali Balzan  
153 Triq il-Kbira  
Hal Balzan

---

## **MINUTI TAT- DISA' LAQGHA TAS-SEBA' KUNSILL**

**Post:** fis-Sala tal-Kunsill, 153 Triq il-Kbira, Hal Balzan

**Data:** It-Tlieta, 14 ta' Awwissu 2012

**Hin:** Mid-9.00am sal-11.30am

**Prezenti:**  
It-Tabib John Zammit Montebello  
It-Sur Joseph Mary Galea  
Is-Sur Guido Borg (Skuzat)  
Is-Sur Desmond Zammit Marmara  
Is-Sur Stephen Gatt

Is-Segretarju Eżekuttiv poġġa fuq il-mejda tal-Kunsill email li ġġib d-data tat-12 ta' Awissu 2012 minghand il-Kunsillier fejn informa lill-Kunsill illi kien ser ikun imsiefer u ma jistax jattendi għall-laqgħa (mehmuż)

### **1. Approvazzjoni tal-Minuti Tmien laqgħa tas-Seba' Kunsill.**

Fuq il-mejda tal-Kunsill tqegħdu l-minuti tat- Tmien laqgħa ta' nhar il-Erbgħa, 25 ta' Lulju 2012 Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mill-Viċi Sindku is-Sur Joe Galea, li kien issekondat mill-Kunsillier is-Sur Desmond Zammit Marmara. Il-minuti kienu approvati unanimament. Is-Sindku flimkien mas-Segretarju Eżekuttiv iffiraw il-minuti biex juru li huwa dokument korrett.

### **2. Mill-Minuti**

Is-Segretarju Eżekuttiv informa lill-Kunsill li kiteb ittra lill-Perit Bezzina fuq il-hruġ ta' Tender biex jibda l-proċess. Il- Perit Bezzina minn naħa tiegħu kien qed jissuġerixxi li jkun hemm hruġ ta' żewġ tenders, waħda għall-asfaltar u pavimentar ta' Triq Guze Bonnici u Triq l-Għerusija u tender oħra f'dak li jirrigwarda il-proġett ta' tisbieħ f'Wied Hal Balzan (il-parti t'isfel fejn id-Dolphin Centre) taht il-fondi tal-UIF. Il-Kunsill qabel li johorġu dawn iż-żewġ tenders.

---

### **3 Bring in Site li jinsab f'Wied Hal Balzan**

Is-Segretarju Ezekuttiv informa lill-Kunsill li l-Bring In Site li tinsab għewwa l-Wied ta' Hal Balzan mhux qed tintuża għal skopijiet ta' separar tal-iskart u li fl-aħħar xhur is-sitwazzjoni marret għall-agħar fejn ta' kuljum qed jintefa' kull tip ta' imbarazz b'konsegwenza li qed iħalli impatt negattiv fuq ir-residenti li joqgħodu f'dawk l-inhawi u qed ikun ta' periklu għas-saħħa tagħhom. Intwerew xi ritratti bhala xhieda ta' dan.

Is-Sindku qal li kellu laqgħa ma' l-Authorized Officer tad-Distrett tal-Gwardjani Lokali fejn ingħata informazzjoni li fil-Bring In Site li tinsab f'Wesgħa Profs Aquilina inqabdu xi nies jarmu u għew imharrka pero' mhux l-istess jista' jingħad fuq Wied Hal Balzan.

Din is-sitwazzjoni ilha għaddejja għal żmien twil fejn il-kumpanija GreenPak kellhom jindirizzaw din il-problema kif ukoll il-gwardjani lokali u fl-opinjoni tiegħu dawn għandhom jittnehhew għaliex is-sitwazzjoni marret għall-agħar u mhux għall-aħjar. Il-Viċi Sindku qal li huwa ta' l-istess opinjoni.

Il-Kunsillier Desmond Zammit Marmara qal li din il-problema teżisti kullimkien u mhux hemm biss għaliex in-nies kull fejn jiġihom iċ-cans jarmu l-imbarazz. Fl-opinjoni tiegħu l-gwardjani mhux qed jagħmlu x-xogħol tagħhom sew. Jekk ser jittnehhew fl-opinjoni tiegħu ser jippenalizzaw lir-residenti milli jkollhom fejn jisseparaw l-iskart. Kien hemm suggeriment li jiġu relokati x'imkien iehor.

Għalhekk gie deciz li qabel ma tittiehed decizjoni għandha ssir laqgħa mal-kumpanija GreenPak biex tiġi indirizzata din il-problema u tinstab l-aħjar soluzzjoni possibbli. Decizjoni fuq din tittiehed fil-laqgħa li jmiss.

### **4 Ir-Rwol tas-Segretarju Ezekuttiv fil-laqgħat tas-Sotto Kumitati**

Is-Sindku qal li fil-laqgħat tas-sotto kumitati qed jiġu mħallta żewġ problemi ma' xulxin. Għandek problema ta' min jiehu l-minuti tal-laqgħat u r-rwol tas-segretarju f'dan. Fil-Kunsill ir-rwol tas-Segretarju xogħlu mhux biss li jiehu l-minuti tal-laqgħat imma għandu firxa ta' dmirijiet oħra fosthom amministrazzjoni u poteri eżekuttivi. Ix-xogħol tas-sotto kumitat hu li jagħti pariri lill-Kunsill f'dawk l-oqsma kompetenti tiegħu u decizjonijiet jittiehdu f'livell ta' Kunsill. Jekk qed ikun hemm divergenzi ta' opinjonijiet, ir-rwol taċ-Ċermen f'dak is-sotto kumitat partikolari hu li jirraporta lill-Kunsill dawn id-divergenzi u minn hemmhekk jittiehdu d-decizjonijiet. Is-Segretarju Ezekuttiv ma jiehu decizjonijiet f'dan ir-rigward.

Il-Kunsillier Desmond Zammit Marmara qal li fis-sottokumitat tiegħu qed jinholqu problemi ta' dan it-tip u din is-sitwazzjoni qed ixkekkel l-operat tiegħu.

Is-Sindku qal li f'dawn il-laqgħat ma għandux għalfejn ikun preżenti s-Segretarju u jekk ikun hemm bżonn għajnuna teknika, is-Segretarju qiegħed dejjem għad-dispozizzjoni.

### **5 Skemi ta' pparkjar bil-hin**

Is-Segretarju Ezekuttiv poġġa fuq il-mejda l-approvazzjoni minn Transport Malta biex tiġi mnieda l-iskema ta' l-ipparkjar bil-hin.

It-toroq huma Triq Papa Alessandru, Triq San Valentine u Triq Sisner li ser ikollhom hamsin fil-mija (50%) tal-parkeġġ, pparkjar bil-hin mit-Tnejn sal-Ħadd mill-4pm sat-8pm

Fil-permess l-iehor kien hemm approvati Triq it-Tlett Knejjes, Triq il-Providenza, Triq it-Tabib Zammit, Triq il-Wied, Triq il-Mithna, Triq San Franġisk (minn Triq it-Tabib Zammit sa Triq

Birbal), Triq il-Kbira (minn Triq San Franisk sa Triq It-Tlett Knejjes). Dawn ser ikollhom hamsin fil-mija (50%) filwaqt li Triq il-Wied (minn kantuniera Triq it-Tlett Knejjes sal-kantuniera ma' Triq il-Kbira u Triq il-Kbira (minn Triq il-Wied Hal Balzan sa kantuniera ma' Triq San Frangisk ser ikollhom tletin fil-mija (30%). Il-hinijiet ser ikunu mit-Tnejn sal-Gimgha mid-9am sal-4pm u is-Sibt mid-9am sas-1pm.

Il-Viçi Sindku u l-Kunsilliera Desmond Zammit Marmara u s-Sur Stephen Gatt inghataw l-inkarigu biex jaraw fejn ser jiġu nstallati t-tabelli u jirreferu lura l-Kunsill.

## **6 Korrispondenza**

**Ittra Nru 2127/12:** Email minghand il-Kappillan tal-Knisja Parrokkjali Hal Balzan fuq l-attivitá li kienet saret fl-4 ta' Lulju 2012 fi žmien il-festa. Is-Sindku qal li ma kienitx kwistjoni ta' jekk l-ittra minghand il-Viçi Kappillan inbghatitx fiż-żmien jew le imma fl-ittra ma ġietx spjegata fid-dettal ta' x'kien ser jiġi mtella' f'din l-attivitá inkluż il-logistika neċessarja li kien hemm bżonn. Kieku sar dan żgur li l-Kunsill kien ikun f'posizzjoni aħjar li jieħu deċizjonijiet fuq fejn setgħet ssir l-attivitá fl-interess ta' kullhadd. Mil-lum il-quddiem għandu jkun hemm aktar komunikazzjoni bejn il-partijiet konċernati.

**Ittra Nru 2126/12:** Ittra minghand l-avukat Micallef Stafrace fuq struzzjonijiet tas-Sur Reno Meli fuq *parking bay* viċin il-garaxx tiegħu fi Triq San Gabriel.

Is-Sindku rrimarka li l-Kunsill f'Diċembru li għadda kien ressaq proposta ta' mmaniġġjar tat-traffiku f'dawk l-inhawi u minflok irċieva risposta fuqha, Transport Malta bghatu jghidulna li fi Triq B. Bontadini u Triq San Gabriel ma hemmx permess għall-*parking bays* u għandhom jitneħhew. Huwa qal li dan mhux minnu għaliex il-Kunsill għandu f'idejh il-permessi neċessarji li kienu harġu minn Transport Malta (ADT) fl-2003. Kopja ta' dan il-permess intbghatet lil-Transport Malta fejn minn naħa tagħhom bagħtu jinfurmawna biex ninjoraw l-aħħar ittra li ntbagħtet u li ser jiġu *updated* ir-rekords tagħhom.

Is-Sindku komplá qal li s-Sur Meli kien ċempillu fejn minn naħa tiegħu peress li s-Sur Meli kien jaf bl-ittra li tawna Transport Malta infurmah li permess għal *parking bays* dejjem kien hemm. Huwa qallu wkoll li ma jkollu ebda problema li jneħħihom jekk ikun hemm direzzjoni minn Transport Malta.

Huwa xtaq jippreċiża fuq hafna għajdut li kien qed jingħad fuq is-sinjali tat-traffiku li bl-ebda mod mhu ser jittolera li jsir tibdil jew jiġu mneħħija sinjali tat-triq jekk ma jkunx hemm permess minn Transport Malta.

**Ittra Nru. 2084/12:** Feedback minghand il-Kunsillier is-Sur Desmond Zammit Marmara tar-residenti li joqghodu fi Triq B. Bontadini, Triq il-Kannizzata kantuniera ma' Triq il-Ferrovija l-Qadima. Ilment li ltaqa' miegħu kien fuq id-dawl li jinsab fil-playing field fejn uħud mill-bozoz mhux qed jinxtegħlu. Kien hemm ilment ukoll fuq Triq Valent Muscat. Fejn hu possibbli fil-kompetenza tiegħu l-Kunsill ser jindirizza dawn l-ilmenti.

**Ittra Nru 2081/12:** Ittra minghand *Emergency Response and Rescue* fuq xi korsijiet li ser isiru. L-ittra ġiet innutata.

**Ittra Nru. 2078/12:** Ittra minghand l-Assoċjazzjoni tal-Kunsilli Lokali fuq '*Disability Awareness Fun Day for Local Councils*. Ittra ġiet innutata.

**Ittra Nru. 2074/12:** Rapport minghand il-GreenPak fuq l-iskart ta' riċiklaġġ li ġie rikavat ġewwa Hal Balzan. Il-Kunsill innota b'sodisfazzjon li Hal Balzan għandu t-tieni l-ghola rata fil-pajjiz f'dak li jirrigwarda r-rikavat ta' l-iskart mill-Bring In Sites li jinsabu fil-Lokalita.

## **7 Rapport tal-Project Administrator fuq il-Kwotazzjonijiet rigward Locality Signs-ERDF**

Is- Sur Mark Causon, Project Administrator tal-Proġett ERDF 205 poġġa fuq il-mejda rapport fuq iż-żewġ kwotazzjonijiet li ntefġu rigward *Locality Signs* għal dan il-proġett.

L-ewwel kwotazzjoni kienet dik ta' Pace & Pace għas-somma ta' € 5900 filwaqt li kwotazzjoni oħra kienet ta' Karl De Flavia għas-somma ta' € 2100 Option 1 u € 1700 Option 2. Is-Sur Causon għarraf lill-Kunsill li l-kwotazzjoni ta' Karl de Flavia ma gietx sottomessa skont l-ispeċifikazzjonijiet imposti.

Is-Sindku saqsa kemm hi l-allokkazzjoni għal dawn it-tabelli. Is-Segretarju informa lill-Kunsill li din hi ta' € 4200. Is-Sindku rrimarka li l-unika offerta elegibbli taqbeż l-ammont allokat u għalhekk il-Kunsill għandu jerga' johroġ sejha oħra għall-offerti. Il-Kunsill qabel unanimament li terġa tohroġ sejha oħra.

Is- Sur Causon imbagħad għadda biex jagħti *update* fuq il-proġett innifsu u x'sar f'dan il-proġett. Fuq is-sitwazzjoni ta' l-HSBC huwa informa lill-Kunsill li ma rċieva l-ebda risposta minghand il-Bank fuq il-kwistjoni li qajmu huma stess fejn qed jitolbu li jinbidlu l-pjanti tal-proġett minhabba raġunijiet ta' sigurta quddiem il-bank.

Il-Kunsill f'dan ir-rigward ha deċiżjoni li jkompli għaddej bil-proġett stabbilit skond l-approvazzjoni tal-MEPA. Il-Bank kellu kull opportunita biex isemma' l-ilment tiegħu fi stadju ta' proċess quddiem il-MEPA.

## **9 Komunikazzjoni tas-Sindku**

Ma kien hemm ebda kummenti x'jagħmel għax li kellu jghid intqal matul din is-seduta

## **10 Rapport dwar l-Ilmenti**

**Ilment Nru.17012023173078:** Talba biex titnaddaf l-għalqa li hemm f'Wesgħa Profs Aquilina. Teknikament dik l-għalqa taqa' taht il-Joint Office. Għandha tinkiteb ittra lill-Joint Office biex isir it-tindif tagħha.

**Ilment Nru.17012052173594:** Talba biex isiru parking bays fi Triq il-Bon Pastur. Ser issir talba lill-Transport Malta

**Ilment Nru.17012052173594:** Talba biex isiru yellow lines quddiem garaxx Nru 25 fi Triq il-Bon Pastur. Il-Kunsill ser jara tistax tintlaqa' din it-talba.

## **10 Approvazzjoni biex isir il-hlas u hlas ta' Petty Cash**

Fuq il-mejda tal-Kunsill tqieghdet l-iskeda ta' hlasijiet li ġġib id-data sal-14 ta' Awwissu 2012 (mehmuża) li tammonta għas-somma ta' € 9656.26

L-iskeda ta' hlasijiet kienet proposta għall-approvazzjoni mill-Kunsillier D. Zammit Marmara li kien issekondat mill-Viċi-Sindku, s-Sur J. Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsillieri biex nuru li hija dokument korrett.

## **11 Affarijiet Ohra**

Il-Viċi Sindku informal lill-Kunsill li hemm bżonn isir xi xogħol ta' large patching areas fil-lokalita' u dan ma jistax isir mill-haddiema tal-Kunsill. Ghalhekk ġie deċiż li nitolbu stima minghand Polidano Group skont il-kuntratt li l-Kunsill għandu miegħu.

**Għeluq:** Il-laqgħa li jmiss se ssir nhar it-Tlieta, 4 ta' Settembru 2012 fid-9am.

---

**Dr. J. Zammit Montebello**  
Sindku

---

**Mark Mallia**  
Segretarju Eżekuttiv

---

Data